

## 2. Mose 7



Septuaginta (LXX)

**1** καὶ εἶπεν κύριος πρὸς μωυσῆν λέγων ἵδοὺ δέδωκά σε θεὸν φαραὼ καὶ ααρὼν δὲ ἀδελφός σου ἔσται σου προφήτης

**2** σὺ δὲ λαλήσεις αὐτῷ πάντα ὅσα σοι ἐντέλλομαι δὲ ααρὼν δὲ ἀδελφός σου λαλήσει πρὸς φαραὼ ὥστε ἐξαποστεῖλαι τοὺς υἱοὺς ισραὴλ ἐκ τῆς γῆς αὐτοῦ

**3** ἐγὼ δὲ σκληρυνῶ τὴν καρδίαν φαραὼ καὶ πληθυνῶ τὰ σημεῖά μου καὶ τὰ τέρατα ἐν γῇ αἰγύπτῳ

**4** καὶ οὐκ εἰσακούσεται ὑμῶν φαραὼ καὶ ἐπιβαλὼ τὴν χεῖρά μου ἐπ' αἰγυπτον καὶ ἐξάξω σὺν δυνάμει μου τὸν λαόν μου τοὺς υἱοὺς ισραὴλ ἐκ γῆς αἰγύπτου σὺν ἐκδικήσει μεγάλῃ

**5** καὶ γνώσονται πάντες οἱ αἰγύπτιοι ὅτι ἐγώ εἴμι κύριος ἐκτείνων τὴν χεῖρα ἐπ' αἰγυπτον καὶ ἐξάξω τοὺς υἱοὺς ισραὴλ ἐκ μέσου αὐτῶν

**6** ἐποίησεν δὲ μωυσῆς καὶ ααρὼν καθάπερ ἐνετείλατο αὐτοῖς κύριος οὕτως ἐποίησαν

**7** μωυσῆς δὲ ἦν ἐτῶν ὁγδοήκοντα ααρὼν δὲ δὲ ἀδελφὸς αὐτοῦ ἐτῶν ὁγδοήκοντα τριῶν ἡγίκα ἐλάλησεν πρὸς φαραὼ

**8** καὶ εἶπεν κύριος πρὸς μωυσῆν καὶ ααρὼν λέγων

**9** καὶ ἐὰν λαλήσῃ πρὸς ὑμᾶς φαραὼ λέγων δότε ἡμῖν σημεῖον ἢ τέρας καὶ ἐρεῖς ααρὼν τῷ ἀδελφῷ σου λαβὲ τὴν ράβδον καὶ ῥῆψον αὐτὴν ἐπὶ τὴν γῆν ἐναντίον φαραὼ καὶ ἐναντίον τῶν θεραπόντων αὐτοῦ καὶ ἔσται δράκων

**10** εἰσῆλθεν δὲ μωυσῆς καὶ ααρὼν ἐναντίον φαραὼ καὶ τῶν θεραπόντων αὐτοῦ καὶ ἐποίησαν οὕτως καθάπερ ἐνετείλατο αὐτοῖς κύριος καὶ ἐρριψεν ααρὼν τὴν ράβδον ἐναντίον φαραὼ καὶ ἐναντίον τῶν θεραπόντων αὐτοῦ καὶ ἐγένετο δράκων

**11** συνεκάλεσεν δὲ φαραὼ τοὺς σοφιστὰς αἰγύπτου καὶ τοὺς φαρμακούς καὶ ἐποίησαν καὶ οἱ ἐπαοιδοὶ τῶν αἰγυπτίων ταῖς φαρμακείαις αὐτῶν ὠσαύτως

**12** καὶ ἐρριψαν ἕκαστος τὴν ράβδον αὐτοῦ καὶ ἐγένοντο δράκοντες καὶ κατέπιεν ἡ ράβδος ἡ ααρὼν τὰς ἐκείνων ράβδους

**13** καὶ κατίσχυσεν ἡ καρδία φαραὼ καὶ οὐκ εἰσήκουσεν αὐτῶν καθάπερ ἐλάλησεν αὐτοῖς κύριος

**14** εἶπεν δὲ κύριος πρὸς μωυσῆν βεβάρηται ἡ καρδία φαραὼ τοῦ μὴ ἐξαποστεῖλαι τὸν λαόν

**15** βάδισον πρὸς φαραὼ τὸ πρωὶ ἵδοὺ αὐτὸς ἐκπορεύεται ἐπὶ τὸ ὄδωρ καὶ στήσῃ συναντῶν αὐτῷ ἐπὶ τὸ χεῖλος τοῦ ποταμοῦ καὶ τὴν ράβδον τὴν στραφεῖσαν εἰς ὅφιν λήμψῃ ἐν τῇ χειρὶ σου

**16** καὶ ἐρεῖς πρὸς αὐτὸν κύριος ὁ θεὸς τῶν εβραίων ἀπέσταλκέν με πρὸς σὲ λέγων ἐξαπόστειλον τὸν λαόν μου ἵνα μοι λατρεύσῃ ἐν τῇ ἐρήμῳ καὶ ἵδοὺ οὐκ εἰσήκουσας ἔως τούτου

**17** τάδε λέγει κύριος ἐν τούτῳ γνώσῃ ὅτι ἐγὼ κύριος ἵδοὺ ἐγὼ τύπτω τῇ ράβδῳ τῇ ἐν τῇ χειρὶ μου ἐπὶ τὸ ὄδωρ τὸ ἐν τῷ

ποταμῷ καὶ μεταβαλεῖ εἰς αἶμα

**18** καὶ οἱ ἵχθύες οἱ ἐν τῷ ποταμῷ τελευτήσουσιν καὶ ἐποζέσει ὁ ποταμός καὶ οὐ δυνήσονται οἱ αἰγύπτιοι πιεῖν ὕδωρ ἀπὸ τοῦ ποταμοῦ

**19** εἶπεν δὲ κύριος πρὸς μωυσῆν εἰπὸν ααρων τῷ ἀδελφῷ σου λαβὲ τὴν ῥάβδον σου καὶ ἔκτεινον τὴν χεῖρά σου ἐπὶ τὰ ὕδατα αἰγύπτου καὶ ἐπὶ τοὺς ποταμοὺς αὐτῶν καὶ ἐπὶ τὰς διώρυγας αὐτῶν καὶ ἐπὶ τὰ ἔλη αὐτῶν καὶ ἐπὶ πᾶν συνεστηκός ὕδωρ αὐτῶν καὶ ἔσται αἷμα καὶ ἐγένετο αἷμα ἐν πάσῃ γῇ αἰγύπτου ἐν τε τοῖς ἔνδησις καὶ ἐν τοῖς λίθοις

**20** καὶ ἐποίησαν οὕτως μωυσῆς καὶ ααρων καθάπερ ἐνετείλατο αὐτοῖς κύριος καὶ ἐπάρας τῇ ῥάβδῳ αὐτοῦ ἐπάταξεν τὸ ὕδωρ τὸ ἐν τῷ ποταμῷ ἐναντίον φαραω καὶ ἐναντίον τῶν θεραπόντων αὐτοῦ καὶ μετέβαλεν πᾶν τὸ ὕδωρ τὸ ἐν τῷ ποταμῷ εἰς αἷμα

**21** καὶ οἱ ἵχθύες οἱ ἐν τῷ ποταμῷ ἐτελεύτησαν καὶ ἐπώζεσεν ὁ ποταμός καὶ οὐκ ἡδύναντο οἱ αἰγύπτιοι πιεῖν ὕδωρ ἐκ τοῦ ποταμοῦ καὶ ἦν τὸ αἷμα ἐν πάσῃ γῇ αἰγύπτου

**22** ἐποίησαν δὲ ὡσαύτως καὶ οἱ ἐπαοιδοὶ τῶν αἰγυπτίων ταῖς φαρμακείαις αὐτῶν καὶ ἐσκληρύνθη ἡ καρδία φαραω καὶ οὐκ εἰσήκουσεν αὐτῶν καθάπερ εἶπεν κύριος

**23** ἐπιστραφεὶς δὲ φαραω εἰσῆλθεν εἰς τὸν οἴκον αὐτοῦ καὶ οὐκ ἐπέστησεν τὸν νοῦν αὐτοῦ οὐδὲ ἐπὶ τούτῳ

**24** ὤρυξαν δὲ πάντες οἱ αἰγύπτιοι κύκλῳ τοῦ ποταμοῦ ὅστε πιεῖν ὕδωρ καὶ οὐκ ἡδύναντο πιεῖν ὕδωρ ἀπὸ τοῦ ποταμοῦ

**25** καὶ ἀνεπληρώθησαν ἑπτὰ ἡμέραι μετὰ τὸ πατάξαι κύριον τὸν ποταμόν

**26** εἶπεν δὲ κύριος πρὸς μωυσῆν εἰσελθε πρὸς φαραω καὶ ἐρεῖς πρὸς αὐτόν τάδε λέγει κύριος ἐξαπόστειλον τὸν λαόν μου ἵνα μοι λατρεύσωσιν

**27** εἰ δὲ μὴ βούλει σὺ ἐξαποστεῖλαι ἰδοὺ ἐγὼ τύπτω πάντα τὰ ὄριά σου τοῖς βατράχοις

**28** καὶ ἐξερεύξεται ὁ ποταμὸς βατράχους καὶ ἀναβάντες εἰσελεύσονται εἰς τοὺς οἴκους σου καὶ εἰς τὰ ταμίεια τῶν κοιτῶν σου καὶ ἐπὶ τῶν κλινῶν σου καὶ εἰς τοὺς οἴκους τῶν θεραπόντων σου καὶ τοῦ λαοῦ σου καὶ ἐν τοῖς φυράμασίν σου καὶ ἐν τοῖς κλιβάνοις σου

**29** καὶ ἐπὶ σὲ καὶ ἐπὶ τοὺς θεράποντάς σου καὶ ἐπὶ τὸν λαόν σου ἀναβήσονται οἱ βάτραχοι